

# மேல் மாகாண மாகாண சபை - சபைக் கூட்டம்

2014 ஆகஸ்ட் மாதம் 05 ஆந் திகதி மு.ப. 09.30 க்கு

## நிகழ்ச்சி நிரல்

- I. தவிசாளரின் அறிவிப்புகள்
- II. அறிக்கைகளையும், ஆவணங்களையும், சமர்ப்பித்தல்
- III. செயற்குழுக்களின் அறிக்கைகளைச் சமர்ப்பித்தல்
- IV. மனுக்கள்
- V. கேள்விகள்

01. கௌரவ சுனில் வட்டகல உறுப்பினரினால் கௌரவ முதலமைச்சர் அத்துடன் நிதித் திட்டமிடல், சட்டம், ஒழுங்கு, காணி, கல்வி, உள்ளூராட்சி, மாகாண நிர்வாகம், மனிதவலு, மற்றும் தொழில் வாய்ப்பு, பொறியியல் சேவை அத்துடன் தகவல் அமைச்சரிடம் 2014.07.22 ஆந் திகதி கேட்கப்பட்ட கேள்வி : (□vi (1)14/23)

- அ. கொழும்பு 11, ஒல்கோட் மாவத்தைக்கு முன்னால் வியாபார நடவடிக்கையில் ஈடுபடும் வியாபாரிகளை அகற்ற திட்டமிடப்படுகின்றது என்பதனை நீங்கள் அறிவீர்களா ?
- ஆ. அவர்கள் வியாபார நடவடிக்கைகளை மேற்கொள்ளும் அப்பூமிப் பிரதேசத்தின் உரிமை எவருக்கு உரியது ?
- இ. அவர்களுக்கு மாற்று நடவடிக்கை ஒன்றாக வழங்கப்படும் வியாபார கருமபீடங்களைக் கொண்ட பூமி, புகையிரதத் திணைக்களத்திற்கு உரிய பூமி என்பதனை நீங்கள் அறிவீர்களா ?
- ஈ. மேலே மாற்று விற்பனை கருமபீடம் புகையிரத நிலையத்தின் பூமிப் பிரதேசத்தின் எல்லையினுள் அமைந்திருந்தால் குறித்த விற்பனைக் கருமபீடம் சட்ட விரோதமானது என்பதனை ஏற்றுக் கொள்கின்றீர்களா ?
- உ. ஒல்கோட் மாவத்தையின் வியாபாரிகள் 60 வருடத்தை விட அதிக காலம் தொடக்கம் அங்கு வியாபார நடவடிக்கையில் ஈடுபட்டுக் கொண்டு இருக்கின்றனர் என்பதனை நீங்கள் நம்புகின்றீர்களா ?
- ஊ. அகற்றும் செயற்பாடு ஒன்று நிகழ்ந்தால் அவர்கள் இருந்த காலம் மற்றும் வியாபாரத்தினைக் கருத்தில் கொண்டு ஏன் இளப்பீட்டினை வழங்கவில்லை ?
- எ. மாற்று கடைகளுக்குப் பதிலாக அறவிட உள்ள ஆரம்ப நிதி மற்றும் குத்தகை நிதி எதன் அடிப்படையில் தீர்மானிக்கப்பட்டது ?

02. கௌரவ முஜிபுர் ரஹ்மான் உறுப்பினரினால் கௌரவ முதலமைச்சர் அத்துடன் நிதித் திட்டமிடல், சட்டம், ஒழுங்கு, காணி, கல்வி, உள்ளூராட்சி, மாகாண நிர்வாகம், மனிதவலு, மற்றும் தொழில் வாய்ப்பு, பொறியியல் சேவை அத்துடன் தகவல் அமைச்சரிடம் 2014.07.22 ஆந் திகதி கேட்கப்பட்ட கேள்வி : (□vi (1)14/24)

- அ. மேல் மாகாணத்தினுள் மாகாண சபை பாடசாலைகள் மற்றும் தேசிய பாடசாலைகள் வெவ்வேறாக எத்தனை காணப்படுகின்றன ?
- ஆ. பாடசாலை வகைப்படுத்தலுக்கு இணங்க 1. AB, IC, 2 வகைக்கு உரிய பாடசாலைகளின் எண்ணிக்கை எத்தனை ?
- இ. 1961 பாடசாலைகளை கையேற்கும் சட்டத்திற்கு இணங்க சமய வீதாசாரம் பேணப்பட வேண்டிய மேல் மாகாணத்திற்கு உரிய பாடசாலைகளின் எண்ணிக்கை எத்தனை ?
- ஈ. சமய வீதாசாரத்தை பேண வேண்டிய பாடசாலைகளுக்கு உரிய வீதாசாரத்திற்குத் தேவையான பிள்ளைகள் இல்லாதவிடத்து வேறு சமயத்தைச் சேர்ந்த பிள்ளைகளை ஆட்சேர்த்துக் கொள்வதில் தடை காணப்படுகின்றதா ?
- உ. பாடசாலைகளை கையேற்கும் சட்டத்திற்கு இணங்க கையேற்கப்படாத ஏனைய பாடசாலைகளில் வீதாசாரம் பேணப்பட வேண்டியது இல்லை என்பதனை நீங்கள் அறிவீர்களா ?
- ஊ. அப்படியாயின் அப்பாடசாலைகள் தொடர்பாக நீங்கள் எடுக்கும் நடவடிக்கை யாது ?

03. கௌரவ முஜிபுர் ரஹ்மான் உறுப்பினரினால் கௌரவ முதலமைச்சர் அத்துடன் நிதித் திட்டமிடல் ,சட்டம் , ஒழுங்கு ,காணி ,கல்வி, உள்ளூராட்சி , மாகாண நிர்வாகம் ,மனிதவலு ,மற்றும் தொழில் வாய்ப்பு ,பொறியியல் சேவை அத்துடன் தகவல் அமைச்சரிடம் 2014.07.22 ஆந் திகதி கேட்கப்பட்ட கேள்வி : (¶vi (1)14/25)

- அ. மேல் மாகாணத்தின் பாடசாலைகளில் அதிபர்களின் வெற்றிடங்களை நிரப்பும் போது 1998/23 சுற்றறிக்கைக்கு இணங்க விண்ணப்பப் படிவம் கோரப்பட்டு ஒழுங்கான முறையில் அதிபர்களுக்கான வெற்றிடம் நிரப்பப்பட வேண்டும் என்பதனை நீங்கள் அறிவீர்களா ?
- ஆ. இவ் வேளையில் மேல் மாகாணத்திற்கு உரிய அதிபர்கள் வெற்றிடம் உள்ள பாடசாலைகளின் எண்ணிக்கை எவ்வளவு ?
- இ. 2014.06.04 ஆந் திகதி அரசாங்க பத்திரிகையில் அதிபர்களுக்கான வெற்றிடங்களுக்காக விண்ணப்பம் கோரப்படும்போது மொத்த வெற்றிடங்கள் உள்ள பாடசாலைகளின் எண்ணிக்கை உள்ளடக்கப்பட்டு இருக்கவில்லை என்பதனை நீங்கள் அறிவீர்களா ?
- ஈ. அவ்வாறு உள்ளடக்கப்பட்டு இல்லாத பாடசாலைகளில் அதிபர்களின் வெற்றிடங்களை நிரப்ப எடுக்கும் உடனடி நடவடிக்கை யாது ?

04. கௌரவ லக்ஷ்மன் நிபுணர்ச்சி உறுப்பினரினால் கௌரவ முதலமைச்சர் அத்துடன் நிதித் திட்டமிடல் , சட்டம் ,ஒழுங்கு ,காணி ,கல்வி, உள்ளூராட்சி , மாகாண நிர்வாகம் ,மனிதவலு ,மற்றும் தொழில் வாய்ப்பு , பொறியியல் சேவை அத்துடன் தகவல் அமைச்சரிடம் 2014.07.22 ஆந் திகதி கேட்கப்பட்ட கேள்வி : (¶vi (1)14/26)

- அ. 2004.09.06 அமைச்சரவையின் முடிவிற்கு இணங்க தேசிய சாரண இயக்கத்தின் தலைமையகத்திற்கு மே.மா.பிலி/பாமங்கட சங்கமித்தா வித்தியாலயத்தின் கட்டடத்தினைக் கொண்ட பூமி 25 வருட காலத்திற்கு வழங்கப்பட்டுள்ளது என்பதனை ஏற்றுக் கொள்கின்றீர்களா ?
- ஆ. மாகாண கல்வித் திணைக்களம் மற்றும் மாகாண கல்வி அமைச்சின் உரிய சம்மதமின்றி ஏதாவது பெளதீக வள ஒதுக்கல் செயற்பாடுகள் மேற்கொள்ளப்பட முடியாது என்பது அதன் நிபந்தனையாகும் என்பதனை ஏற்றுக்கொள்கின்றீர்களா ?
- இ. உரிய நிபந்தனையை மீறி பெளதீகவள ஒதுக்கல் செயற்பாடு மேற்கொள்ளப்பட்டு உள்ளது என்பதனை அறிவீர்களா ?
- ஈ. இவ் வேளையில் உரிய இடத்தில் மேற்கொள்ளப்படும் செயற்பாடுகள் மாகாண சபையின் கல்வி அமைச்சின் நோக்கத்திற்கு இணங்கியதா ?
- உ. இல்லையாயின் ஏன் ?

05. கௌரவ மஹிந்த ஜயசிங்ஹ உறுப்பினரினால் கௌரவ முதலமைச்சர் அத்துடன் நிதித் திட்டமிடல் ,சட்டம் , ஒழுங்கு ,காணி ,கல்வி, உள்ளூராட்சி , மாகாண நிர்வாகம் ,மனிதவலு ,மற்றும் தொழில் வாய்ப்பு ,பொறியியல் சேவை அத்துடன் தகவல் அமைச்சரிடம் 2014.07.22 ஆந் திகதி கேட்கப்பட்ட கேள்வி : (¶vi (1)14/27)

- அ. i. ருவணு பெரிய கதிர்காம ஆலயத்தின் வருடாந்த எசல பெரஹை மேல் மாகாண கல்வி அமைச்சின் கடமை நடவடிக்கை ஒன்றா என நீங்கள் ஏற்றுக் கொள்கின்றீர்களா ?
- ii. அவ்வாறு ஏற்றுக் கொண்டால் அது எந்த கடமைக்கு உரியது எனவும், எந்த சுற்றறிக்கைக்கு இணங்க அது கடமையாகும் என்பதனையும் இந்த சபைக்கு தெளிவுபடுத்துவீர்களா ?
- ஆ. i. அது கடமை நடவடிக்கை ஒன்றாகாத விடத்து மேல் மாகாணத்தின் கல்வி மற்றும் உள்ளூராட்சி அமைச்சின் செயலாளரினால் கொவேலுவன வித்தியாலயம், கொசீடப்ளிட்ப்ளிட். கன்னன்கர ம.வித்தியாலயம், ஹோ/இலுக்கோவிட க.வி, ஹோ/மில்லாவ ம.வி ஆகிய பாடசாலைகளுக்கு உரிய ஊழியர்கள் நான்கு பேருக்கும் மற்றும் நடன ஆசிரியருக்கும் 2014.06.28 ஆந் திகதி தொடக்கம் 2014.07.13 ஆந் திகதி வரை கடமை விடுமுறை எதன் அடிப்படையில் அங்கீகரிக்கப்பட்டுள்ளது ?
- ii. அதேபோல் குறித்த நடன ஆசிரியருக்கு 2014.06.19 மற்றும் 20 ஆகிய இரண்டு தினங்களுக்கு கடமை விடுமுறை வழங்குவது எதன் அடிப்படையில் அங்கீகரிக்கப்பட்டுள்ளது ?

**06.** கௌரவ மஹிந்த ஜயசிங்ஹ உறுப்பினரினால் கௌரவ முதலமைச்சர் அத்துடன் நிதித் திட்டமிடல், சட்டம், ஒழுங்கு, காணி, கல்வி, உள்ளூராட்சி, மாகாண நிர்வாகம், மனிதவலு, மற்றும் தொழில் வாய்ப்பு, பொறியியல் சேவை அத்துடன் தகவல் அமைச்சரிடம் 2014.07.22 ஆந் திகதி கேட்கப்பட்ட கேள்வி : (¶vi (1)14/28)

- அ. i. மாகாண அரசு சேவைக்கு நியமித்தல் இடமாற்றம் செய்தல் ஒழுக்காற்று நடவடிக்கை தொடர்பான சட்டரீதியான அதிகாரி யார் ?
- ii. அவர் அந்த அதிகாரத்தை நடைமுறைப்படுத்துவதற்காக ஏதாவது தனது சார்பாக அதிகாரம் பெற்றவர்களை நியமித்துள்ளனரா ?
- iii. அப்படியாயின் அவர்கள் யார் ?
- ஆ. i. அதிபர்களை நியமித்தல், இடமாற்றம் செய்தல் தொடர்பான சட்டரீதியான அதிகாரம் உள்ளவர் யார் ?
- ii. மாகாணத்தினுள் அந்த சட்டரீதியான அதிகாரத்திற்கு இணங்கவா அதிபர்கள் நியமிக்கப்பட்டுள்ளனர் என்பதனை தெளிவுபடுத்துவீர்களா ?
- iii. கருத்துறை முஸ்லிம் வித்தியாலயம் மற்றும் கருஜீலான் மத்திய மஹா வித்தியாலயத்தின் அதிபர்கள் சட்டரீதியான அதிகாரத்திற்கு இணங்கவா நியமிக்கப்பட்டுள்ளனர் ?
- iv. மாகாணத்தின் முஸ்லிம் பாடசாலைகளின் அதிபர்கள், ஆசிரியர்களை நியமித்தல் மற்றும் இடமாற்றுவதற்குரிய அதிகாரம் ஆளுநருக்கு ஒப்படைக்கப்பட்டுள்ளதா ?

**07.** கௌரவ லக்ஷ்மன் நிபுணர்ச்சி உறுப்பினரினால் போக்குவரத்து, விளையாட்டு, இளைஞர் விவகாரம், மகளிர் விவகாரம், உணவு வழங்கல் மற்றும் பகிர்நதளிப்பு நடவடிக்கை, கூட்டுறவு அபிவிருத்தி, வீட்டுப் பொருளாதார மேம்பாடு, கடற்றொழில், கிராம அபிவிருத்தி, சுற்றுலாத் துறை, முதலீட்டு மேம்பாட்டு இணைப்பு அத்துடன் கால்நடை உற்பத்தி மற்றும் அபிவிருத்தி அமைச்சரிடம் கேட்பதற்கு : (¶vi (1)14/30)

- அ. வீதி இலக்கம் 186 பொறல்ல ஜயவர்தன கம பஸ் பயண இலக்கம் உங்கள் அமைச்சிற்கு உரிய விடய பரப்பிற்கு உரிய மாகாண வீதி ஒன்று என்பதனை அறிவீர்களா ?
- ஆ. அவ் வீதியில் பஸ் வண்டிப் பயணம் ஒழுங்கான முறையில் இடம் பெறவில்லை என்பதனை ஏற்றுக் கொள்கின்றீர்களா ?
- இ. உரிய வீதிக்குரிய நேரக் குறிப்பாளர்களின் சேவை உரிய முறையில் இடம் பெறுகின்றதா ?
- ஈ. சென்ற (6) ஆறு மாத காலத்தினுள் சனி மற்றும் ஞாயிற்றுக் கிழமைகளில் பஸ் வண்டிகள் பயணத்தில் ஈடுபட்ட விபரம் தொடர்பான அறிக்கை ஒன்றினை சமர்ப்பிப்பீர்களா ?
- உ. இல்லையாயின் ஏன் ?

**08.** கௌரவ ஜகத் விதான உறுப்பினரினால் கௌரவ சுகாதார, உள்நாட்டு வைத்திய, நன்நடத்தை, சிறுவர் பாதுகாப்புச் சேவை மற்றும் சபை நடவடிக்கை அமைச்சரிடம் கேட்பதற்கு : (¶vi (1)14/31)

- அ. ஆதார வைத்தியசாலை ஒன்றின் அவசர சிகிச்சைப் பிரிவு கழுவப் படுகின்றது எனக் குறிப்பிட்டு நோயாளி ஒருவரை வாட்டில் சேர்க்க முடியாத நிலைமை ஒன்று காணப்படுகின்றதா ?
- ஆ. 2014.07.12 ஆந் திகதி ஹொரண ஆதார வைத்தியசாலையில் அனுமதிக்க வருகை தந்த ஹொரண, பொக்குணுவிட்ட, கரந்தகஹுவத்த பிரதேசத்தில் வசிக்கும் கொலம்பகே தொன் லக்ஷ்மி என்ற 54 வயதுடைய நோயாளிக்கு வைத்தியசாலையின் உரிய வைத்தியரினால் அவசர சிகிச்சைப் பிரிவு கழுவப்படுகின்றது எனக் குறிப்பிட்டு நோயாளியின் மகளான ஹர்ஷனி ஜயவர்தன என்பவருக்கு துண்டு ஒன்றைக் கொடுத்து வைத்தியசாலைக்கு முன்னால் உள்ள தனியார் வைத்திய சாலையில் சிகிச்சை பெறுமாறு அனுப்பப்பட்டுள்ளார் என்பதனை அறிவீர்களா ?
- இ. அந்த தனியார் வைத்திய சாலையில் சிகிச்சை பெற்று வீட்டிற்கு சென்ற நோயாளி அன்றைய தினம் இரவு மரணமடைந்துள்ளார் என்பதனை அறிவீர்களா ?
- ஈ. ஹொரண ஆதார வைத்தியசாலையின் வைத்திய அதிகாரியினால் இது தொடர்பாக விசாரணை ஒன்று மேற்கொள்ளப்படவில்லையா ?
- உ. இல்லையாயின் ஏன் ?

ஊ. விசாரணை மேற்கொள்ளப்பட்டால் அதன் தற்போதைய நிலைமை என்ன ?

09. கௌரவ முஜிபர் ரஹ்மான் உறுப்பினரினால் கௌரவ முதலமைச்சர் அத்துடன் நிதித் திட்டமிடல் ,சட்டம் , ஒழுங்கு ,காணி ,கல்வி, உள்ளூராட்சி , மாகாண நிர்வாகம் ,மனிதவலு ,மற்றும் தொழில் வாய்ப்பு ,பொறியியல் சேவை அத்துடன் தகவல் அமைச்சரிடம் கேட்பதற்கு : (11/14/32)

- அ. 2014 யூன் 12, 13, 14, 15, 16 ஆகிய தினங்களில் மேல் மாகாண சபையின் அதிகாரப் பிரதேசத்தில் அமைந்துள்ள அனாதைகலை மற்றும் பேருவளை உள்ளிட்ட கருத்துறை மாவட்டத்தினுள் கலவர நிலைமை ஒன்று ஏற்பட்டது என்பதை நீங்கள் அறிவீர்களா ?
- ஆ. அந்த கலவர நிலைமையினால் ஏற்பட்ட இளப்பு மதிப்பீடு செய்யப்பட்டுள்ளதா ?
- இ. அவ்வாறாயின் எவ்வளவு ?
- ஈ. அந்த கலவர நிலைமையினால் அழிவடைந்த வீடுகள், கடைகள், சமய நிலையங்கள், கைத்தொழிற்சாலைகள், வாகனங்கள் அத்துடன் பிற அசையும் சொத்துக்கள் வெவ்வேறாக எவ்வளவு ?
- உ. உயிரிழப்புக்கள் எத்தனை ?
- ஊ. அந்த சேதத்திற்காக மேல் மாகாண சபை இளப்பீடு ஒன்றினை செலுத்துமா ?
- எ. இல்லையாயின் ஏன் ?

VI. வருகை தராமல் இருக்க அங்கீகாரம் பெறும் யோசனை

VII. அமைச்சுக்களின் அறிவிப்புக்களும்/அமைச்சர்களின் தகவல்களும்

VIII. தனிப்பட்ட தெளிவுபடுத்தல்கள்

IX. சபை நடவடிக்கை

கௌரவ சபை நடவடிக்கை அமைச்சரினால் சமர்ப்பிக்கப்படுவதற்கு :

பிரேரணை :

மேல் மாகாண மாகாண சபையின் “IV மற்றும் V ஆகிய மாகாண சபைகளின் காலத்தில் கலந்துரையாடி 2011.08.04 ஆந் திகதி கௌரவ ஆளுநரின் மூலம் மேன்மைதங்கிய ஜனாதிபதியின் அங்கீகாரத்திற்காக அனுப்பப்பட்ட நடவடிக்கை ஒழுங்குவிதிகளின் திருத்தம் - 2011 நகல் பிரதியின் 12 ஆவது விதி, 40 மற்றும் 49 வது விதிகள் தொடர்பான அவதானிப்புக்கள் 2013.09.03 ஆந் திகதி ஜனாதிபதியின் செயலாளர் காரியாலயத்தினால் அனுப்பிவைக்கப்பட்டுள்ள படியால் அந்த அவதானிப்புக்கள் மற்றும் நடவடிக்கை ஒழுங்கு விதிகளின் திருத்தம் - 2011 நகல் பிரதி தொடர்பாக மீண்டும் அவதானிப்பினை மேற் கொண்டு இச் சபைக்கு அறிவிப்பதற்காக நடவடிக்கை ஒழுங்கு விதி செயற்குழுவிற்கு அனுப்ப வேண்டும்.

X. பொது நடவடிக்கை

01. கௌரவ முதலமைச்சர் அத்துடன் நிதித் திட்டமிடல் ,சட்டம் ,ஒழுங்கு ,காணி ,கல்வி, உள்ளூராட்சி , மாகாண நிர்வாகம் ,மனிதவலு ,மற்றும் தொழில் வாய்ப்பு ,பொறியியல் சேவை அத்துடன் தகவல் அமைச்சர்.

பிரேரணை

2014 குறைநிரப்பு மதிப்பீடு - 01

மேல் மாகாணத்தில் அரைவாசி கட்டப்பட்ட பாடசாலை கட்டடங்களின் மிகுதி வேலையைப் பூர்த்தி செய்வதற்காக அரசினால் வழங்கப்பட்டுள்ள ரூபா 450 மில்லியன் நிதியை செலவு செய்வதற்கு ஏற்பாட்டினை ஏற்படுத்திக் கொள்ளவும், மேல் மாகாணத்தின் கல்வி அபிவிருத்தி நடவடிக்கைக்காக 2012 மற்றும் 2013 ஆம் ஆண்டுகளில் உலக வங்கி உதவியின் கீழ் வழங்கப்பட்ட நிதியில் செலவு செய்யப்படாது மிகுதியாகக் காணப்படும் ரூபா 188 மில்லியன் நிதியை 2014 ஆம் ஆண்டில் உபயோகிப்பதற்கு ஏற்ற முறையில் மேலதிக ஏற்பாட்டினை வழங்குவதற்கும் அத்துடன் மாகாண அபிவிருத்தி நிகழ்ச்சித் திட்டத்தின் கீழ் மின் சக்தி, எரிசக்தி, நீர் வழங்கல் வடிகாலமைப்பு, வீடமைப்பு மற்றும் நிர்மாணம், மாகாண வீதி, சமூக நலன்புரி அத்துடன் நகர மற்றும் தோட்ட உட்கட்டமைப்பு வசதிகள் அமைச்சுக்கு ஒதுக்கப்பட்டிருந்த ரூபா 46 மில்லியன் நிதியை போக்குவரத்து , விளையாட்டு , இளைஞர் விவகாரம் , மகளிர் விவகாரம் ,உணவு வழங்கல் மற்றும் பகிர்ந்தளிப்பு நடவடிக்கை , கூட்டுறவு அபிவிருத்தி , வீட்டுப் பொருளாதார மேம்பாடு , கடற்றொழில் , கிராம அபிவிருத்தி , சுற்றுலாத் துறை ,முதலீட்டு மேம்பாட்டு இணைப்பு அத்துடன் கால்நடை உற்பத்தி மற்றும் அபிவிருத்தி அமைச்சுக்கு கையளிப்பதற்குத் தேவையான ஏற்பாட்டினை ஏற்படுத்திக் கொள்வதற்காக தயாரிக்கப்பட்ட 2014 ஆம் ஆண்டின் குறைநிரப்பு மதிப்பீடு - 01 (ரூபா 684,000,000/-)ஐ அங்கீகரிக்க வேண்டும்.

02. கௌரவ பிரசன்ன ரணதுங்க - முதலமைச்சர் அத்துடன் நிதித் திட்டமிடல் ,சட்டம் ,ஒழுங்கு ,காணி , கல்வி, உள்ளூராட்சி , மாகாண நிர்வாகம் , மனிதவலு ,மற்றும் தொழில் வாய்ப்பு , பொறியியல் சேவை அத்துடன் தகவல் அமைச்சர் (மே.மா)

பிரேரணை

2014 குறைநிரப்பு மதிப்பீடு - 01 உரிய ஒதுக்கீட்டு நியதிச் சட்டம்

2014 ஆம் ஆண்டின் குறைநிரப்பு மதிப்பீடு 01 இற்குத் தேவையான ரூபா அறுபத்தெட்டுக் கோடியே நாற்பது இலட்சம் (ரூபா. 684,000,000/-) ஆகிய நிதியை மேல் மாகாண சபை நிதியத்தில் இருந்து செலுத்துவதற்கும் இலங்கை அரசினால் மானியமாகவோ அல்லது வேறு முறையில் கிடைக்கப்பெறும் நிதியை மேல் மாகாண சபை நிதியத்திற்கு பெற்றுக் கொள்வதற்கு அதிகாரம் வழங்கும் 2014 இன் ..... ஆம் இலக்க ஒதுக்கீட்டு நியதிச் சட்டத்தை அங்கீகரிக்க வேண்டும்.

## XI. தனிப்பட்ட உறுப்பினர்களின் நடவடிக்கைகள்

01. கௌரவ மஹேஷ அல்மேதா அவர்கள்

“மேல் மாகாணத்தினுள் வசிக்கும் பாடசாலைகளுக்கு செல்லும் வயதை உடைய பிள்ளைகள் இன்று பல்வேறுபட்ட நோய் நொடிகளுக்கு உட்படும் சந்தர்ப்பங்களை நாங்கள் கண்டுள்ளோம். அதற்கான முக்கிய காரணமாக சீரற்ற தேகாரோக்கிய நிலைமை, மற்றும் நடத்தையில் காணப்படும் சீரற்ற செயற்பாடே ஆகும். எனவே இதனால் தொற்றாத நோய்களினால் மாணவர்கள் பீடிக்கும் சந்தர்ப்பம் அதிகமாகும்.

அவ்வாறே உயிர்கொல்லி டெங்கு நோயிற்கும் பிள்ளைகள் பெருமளவு உட்படுவதுடன் சுற்றாடலை சுத்தமாக வைத்திருப்பதற்கு நாங்கள் எடுக்கும் முயற்சி இன்மையே இதற்குக் காரணம் என்பது தெளிவாகியுள்ளது. இவ் எல்லா நிலைமைகளையும் கருத்திற் கொண்டு இவ்வாறான நோய்களில் இருந்து பிள்ளைகளை மீட்டெடுக்கும் நடவடிக்கை ஒன்றாக கல்வி அமைச்சு மற்றும் சுகாதார அமைச்சு (மேல் மாகாணத்தின்) உம் ஒன்று சேர்ந்து பாடசாலையினுள் சுகாதார சங்கத்தினை ஸ்தாபித்து அதனூடாக பிள்ளைகளை அறிவுறுத்துவது நோய்களுக்காக மருந்து மற்றும் ஆலோசனைகளை வழங்குவது, மற்றும் சுற்றாடலை துப்புரவு செய்வது போன்ற விடயங்களுடைய சட்ட ரீதியான செயற்பாடொன்றில் ஈடுபட வேண்டும் என இந்த சபை பிரேரணை தெரிவிக்கின்றது.

(பி/vi (1)14/02)

02. கௌரவ சுனில் வடகல அவர்கள்

“மேல் மாகாணத்தினுள் மத்திய அரசாங்கத்தின் மூலம் பல்வேறுபட்ட அபிவிருத்தி உத்தேச முறைகள் என்ற பெயரைப் பயன்படுத்தி காணிகளைக் கையேற்றுக் கொள்ளும் செயற்பாடானது விரைவாக மேற்கொள்ளப்பட்டுக் கொண்டிருக்கின்றது. இக் கையேற்றுக் கொள்ளும் நடவடிக்கையினூடாக சில இடங்களுக்காக காணிகளை கையேற்றுக் கொள்ளும் கட்டளைச் சட்டத்தினையோ, அதனோடு இணைந்த பிரமாணங்களையோ கடைபிடிக்கப்படாத படியால் மேல் மாகாண மக்கள் மிகவும் கஷ்டத்திற்கு முகங்கொடுத்துள்ளனர். சட்ட ரீதியாக காணியினைக் கையேற்றுக் கொள்ளும் நடவடிக்கையினூடாக கிடைக்க வேண்டிய இளப்பீட்டு நிதியோ அல்லது மாற்று சலுகை நடவடிக்கை ஒன்றோ பெருமளவு சந்தர்ப்பத்தில் இல்லாமல் போகின்றது. சட்ட ரீதியாக காணியானது மக்களின் விடயங்களுக்காக மட்டுமே கையேற்றுக் கொள்ளப்பட இயலுவதுடன் இதற்குப் புறம்பான விடயங்களுக்காக காணிகளைக் கையேற்றுக் கொள்ள முடியாது எனவே காணப்படும் சட்டதிட்டங்களுக்கு இணங்கிய வகையில் மட்டுமே காணிகளைக் கையேற்றுக் கொள்ளும் செயற்பாட்டினை மேற்கொள்ளுமாறு அதனோடு தொடர்புடைய பொறுப்புச் சொல்ல வேண்டிய உத்தியோகத்தர்களை அதேபோல் அமைச்சர்களையும் அறிவுறுத்த வேண்டும் என மேல் மாகாண மாகாண சபை அரசுக்கு பிரேரணை தெரிவிக்கின்றது.

(பி/vi (1)14/03)

## XII. சபை ஒத்திவைப்பு

கே.எச்.டி.கே. சமரக்கோன்  
செயலாளர்,  
மேல் மாகாண மாகாண சபை

